



Minuti tal-ħamsa u erbghin laqgħa tas-seba' Kunsill Lokali I-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar il-Ħamis 19 ta' Frar 2015 fis-6.00pm.

Preżenti:-	Sindku Viċi Sindku Kunsillieri:	John Mary Calleja Romeo Baldacchino Mark Anthony Sammut u Stefan Caruana
	Segretarju Eżekuttiv: (nomine)	Joseph M. Formosa
Skuzata:-	Kunsilliera:	Demelsa Grech

Agenda:-

1. Approvazzjoni ta' minuti:
 - a. Minuti 43/7
 - b. Minuti 44/7
2. Komunikazzjonijiet:
 - a. Sindku
 - b. Komunikazzjonijiet dwar xogħol fid-diversi dekasteri:
 - i. Viċi Sindku
 - ii. Kunsillieri
 - c. Korrispondenza
3. Rapporti:
 - a. Ilmenti
4. Konsiderazzjoni u approvazzjoni tal-*Financial Statements* għas-sena li għalqet fil-31 ta' Diċembru 2014
5. Approvazzjoni ta' minuti tal-laqgħa pubblika li saret fit-30 ta' Jannar 2015
6. Finanzi:
 - a. *Petty Cash*
 - b. Skeda ta' Pagamenti
 - c. Talbiet għal xiri u xogħlijiet
7. Temi u Xogħlijiet Pendenti:
 - a. L-Estenzjoni tal-Ajruport Internazzjonali ta' Malta fil-Gudja
 - b. *Playing field* fi Ġnien Raymond Caruana - Progress dwar manutenzjoni u kontijiet pendenti



- c. Triq Ħal Safi u bankina
- d. Triq Birżebbuġa
- e. Triq Ruzar Formosa
- f. CCTV *cameras* ġewwa I-Gudja
- g. Għotja ta' *Automated External Defibrillator* (AED) – Ftehim mal-Gudja United FC

8. Għeluq tal-laqqgħa u aġġornament

Ftuħ tal-laqqgħa

Il-laqqgħa bdiet fis-6.10pm wara talba qasira minn dawk kollha preżenti.

Mal-ftuħ tal-laqqgħa s-Sur JM Formosa għas-Segretarju Eżekuttiv informa lis-Sindku li l-Kunsill kien irċieva komunikat mis-Sna Grech li ma setgħetx tattendi għal-laqqgħa minħabba impenji ta' xogħol.

Il-Kunsill qabel unanimament li fiċ-ċirkustanzi Ms. Grech għandha tiġi konsidrata skużata u li l-assenza tagħha għal din il-laqqgħa bl-ebda mod ma għandha tiġi konsiderata bħala assenti jew preġudikata fil-konsiderazzjoni ta' rassenja dwar l-attendenza tal-laqqgħat tal-Kunsill.

1.0 Approvazzjoni ta' minuti:

- a. Minuti 43/7**
- b. Minuti 44/7**

1.1 Il-minuti tal-laqqgħat nru 43/7 u 44/7 li ġew ċirkulati għand il-kunsillieri kollha qabel il-laqqgħa ġew meħuda bħala moqrija. B'mod unanimu, il-Kunsill qabel u ddecieda li dawn il-minuti 43/7 u 44/7 jiġu approvati nem con.

2.0 Komunikazzjonijiet

2.1.0 Sindku

2.1.1 Għotja u allokkazzjoni ta' *Automated External Defibrillator* (AED). Is-Sindku qal li dan l-apparat ikun ta' ħtieġa għand il-Gudja United FC fejn ikun ta' użu kemm għal *players* kif ukoll għall-membri tan-*nursery*. Ġie diskuss ukoll li dan l-apparat huwa ta' siwi għall-Iskola Primarja peress li fiha jattendu t-fal li xi darba jew oħra jistgħu jiġu bżonn dan l-apparat li jista' jsalva l-ħajja meta tinqala' xi emerġenza. Saret diskussjoni dwar il-lokkazzjoni fejn jista' jinżamm dan l-apparat.

Il-Kunsill iddecieda li bi ftehim bil-miktub, il-Kunsill jista' jgħaddi dan l-apparat lill-Gudja United FC u lill-Kumitat tan-*Nursery* bil-patt u l-kundizzjoni li dan l-apparat għandu jiġi mħares sewwa u li jkun hemm persuni li huma mħarrġa



sewwa u kwalifikati sabiex ikunu jistgħu joperaw dan l-apparat meta jinqala' l-bżonn.

Għandha tiġi stabbilità proċedura magħrufa dwar l-aċċessibilità ta' dan l-apparat bl-aktar mod faċli u dwar dawk il-persuni li jkunu jistgħu jkunu disponibbli f'ħinijiet diversi anke jekk din l-emerġenza tkun inqalgħet barra l-post fejn ikun qed jinżamm dan l-apparat tal-AED.

Għandu jkun hemm sessjonijiet ta' taħriġ għal dawk responsabbli u membri tal-Kunsill.

2.1.2 Xogħol ta' madum fil-bini tal-Kunsill fi 88 Triq R. Caruana, il-Gudja. Is-Sindku qal illi waqt l-irranġar tal-post dehret sewwa l-ħtieġa li jinqala' u jinbidel xi madum. Il-Kunsill qabel ma' dak li ppropona s-Sindku.

2.1.3 Fanal fil-kantuniera fi Triq Santa Katarina ma' Triq R. Caruana, il-Gudja. Is-Sindku qal li f'din il-kantuniera nħoloq id-dlam speċjalment meta nqala' l-fanal li kien imdendel f'nofs Triq R. Caruana. Is-Sindku ppropona u l-Kunsill qabel, li jsiru l-arranġamenti u applikazzjonijiet meħtieġa sabiex jitwaħħal fanal fuq stil antik kif hemm imwaħħla f'inħawi oħra fil-qalba tar-raħal.

2.2.0 Komunikazzjonijiet dwar xogħol fid-diversi dekasteri:

2.2.1 Viċi Sindku

a. Farsa ġenerali dwar l-ambjent. Is-Sur Baldacchino ta rendikont dwar il-ħidma dwar l-ambjent fil-Gudja. Huwa qal li kien ġibed l-attenzjoni dwar il-knies kif ukoll dwar il-fatt li kien qed jintrema skart madwar skips. Is-Sur Baldacchino fakkar ukoll dwar l-importanza tas-CCTVs sabiex jiġi eliminat ir-rimi ta' skart b'mod illegali u li kien qiegħed jaffetwa ħażin lill-ambjent.

b. Talba għal laqgħa mal-GreenPak. Is-Sur Baldacchino qal li l-GreenPak talbu li ssir laqgħa nhar it-Tlieta 03 ta' Marzu 2015 fit-2.30pm. Is-Sur Baldacchino qal li huwa jinsab infurmat ukoll illi l-Green MT (kumpanija li wkoll tipprovdi servizz ta' riċiklaġġ) jidher li tinsab interessata li tikkompeti meta jasal iż-żmien li jaqħlaq il-ftehim mal-GreenPak. Is-Sur Baldacchino qal li l-ftehim kien ġie ffirmat għal tliet snin u jista' jiġi mġedded bi ftehim bejn il-Kunsill u l-GreenPak.

Is-Sur Baldacchino qal li l-GreenPak kienet ta' servizz tajjeb għall-Kunsill għar-residenti tal-Gudja, u kien sejjer ikompli jaħdem sabiex is-servizz ta' riċiklaġġ ġewwa l-Gudja jkun ta' aktar suċċess b'risq il-Gudja u r-residenti tagħha.

2.2.2 Kunsillieri



a. Mark Anthony Sammut

i. Attivitajiet sportivi nhar il-Ħadd 22 ta' Marzu 2015. Is-Sur Sammut qal li din l-attività issa ġiet stabbilita li ssir fit-22 ta' Marzu 2015. Sejrin ikun hemm žumba, tlielaq u attivitajiet oħra kemm għal individwi kif ukoll għall-familja kollha. Is-Sur Sammut qal li n-*Nursery Committee* tal-Gudja United FC kienu qed jaħdmu dwar din l-attività li fiha sejrin ukoll jinkludu *cake sale* b'risq Puttinu Care Fund. In-*nursery* sejrin jagħmlu *flyer* li jagħti dettalji u promozzjoni ta' din l-attività. Il-Kunsill qabel li jħallas €30.00 għal-lezzjonijiet taż-*zumba* u joħroġ €100.00 sabiex jagħmel tajjeb għal parti mill-ispejjeż tal-*flyer*. Il-Kunsill qabel li t-tqassim tal-*flyer* isir mill-Kunsill. Is-Sur Sammut qal li din l-attività sejra ssir fil-grawnds tal-Gudja United FC ħdejn Palazzo d'Aurel u sejjer jintuża ħin skont l-ftehim eżistenti bejn il-Kunsill u I-Gudja United FC dwar l-użu tal-grawnd.

ii. Kors ta' taħriġ fiżiku Pilates. Is-Sur Sammut qal li peress li l-użu tal-grawnds tal-iskola għadu mhux permess huwa kien qed ifittex arrangamenti oħra mal-iskola St. Joan Antide fil-Gudja. Jista' jkun li jkun hemm talba għal ħlas u għalhekk is-Sur Sammut qal li kien sejjer jinforma aktar lill-Kunsill dwar dan.

b. Stefan Caruana

i. Żjara ta' għalliema barranin ġewwa I-Gudja fit-23 ta' Frar 2015. Is-Sur Caruana qal li din iż-żjara issa daħlet sewwa u ġiet stabbilita bħala attività annwali li sservi wkoll li jiġu turisti fil-Gudja. Is-Sur Caruana qal li kull ma jkun meħtieġ huwa li l-Kunsill iħallas trasport mil-lukanda u lura. Il-Kunsill qabel li jiffinanzja dan it-trasport u possibbilment li dan it-trasport isir permezz ta' xarabank klassika li turi l-kuluri ta' xarabank li qabel kienet tintuża fuq ir-rotta mill-Gudja għal Belt Valletta u *vice versa*.

ii. Żjara ġewwa I-Gudja min-nisa u diplomatiċi akkredita f'Malta. Is-Sur Caruana qal li b'ħidma ma' Mrs Margaret Frendo din iż-żjara li serviet sabiex tingħata prominenza lill-Gudja kienet ta' suċċess. Din serviet sabiex il-Gudja tingħata prominenza anke fuq livell internazzjonali.

iii. *Covers* fuq bokok tax-xelters. Is-Sur Caruana qal li fil-preżent il-Kunsill għandu żewġ xelters li jista' joffri lill-pubbliku sabiex ikun jista' jżur. Is-Sur Caruana qal li huwa meħtieġ li jsiru *covers* xierqa għax-xelters sabiex filwaqt li jkun hemm arja, ma jkunx hemm riskju li tidhol ix-xita. Il-Kunsill qabel li jara kif dawn il-*covers* jistgħu jinkisbu u l-ispiza li tkun involuta sabiex isiru dawn il-*covers*.

iv. Programm tal-'Erbgħa Staġuni' fil-Gudja. Festa Rebbiegħa. Is-Sur Caruana qal li fiċ-ċirkustanzi minħabba r-Referendum u l-elezzjoni tal-Kunsilli Lokali ma kienx possibbli li jinżammu d-dati stabbiliti. Jidher li data possibbli



huma 25 ta' April 2015 jew 09 ta' Mejju 2015. Is-Sur Caruana qal li sejjer jagħti aktar dettalji dwar dan fil-laqgħat li jmiss tal-Kunsill.

2.3.0 Korrispondenza

2.3.1 *Traffic lights* u *barriers* fi Triq Ħal Far, il-Gudja. Il-Kunsill ħa konjizzjoni speċjali dwar il-fatt li ilu żmien jikteb lit-TM dwar il-ħtieġa li jkun hemm dawn id-dwal u *barrier* tajba sabiex min jaqsam it-triq ikun jista' jagħmel dan bla perikolu. Il-Kunsill iddeċieda li b'mod persistenti jagħmel pressjoni fuq TM sabiex dak meħtieġ isir bla aktar dewmien.

2.3.2 *Bollards* qrib u madwar iz-zuntier tal-Knisja Parrokkjali tal-Gudja. Il-Kunsill ħa konjizzjoni speċjali dwar l-ittra li rċieva mingħand l-Arċipriet u kopja ta' approvazzjoni mingħand it-TM. Il-Kunsill iddeċieda li jitlob pjanta mingħand l-Arċipriet sabiex jiġi diskuss il-post tal-*bollards* mingħajr ma jfixkel it-traffiku. Fuq proposta tas-Sur Baldacchino l-Kunsill iddiskuta wkoll l-possibilità li flok *bollards* ikun hemm qsari li jkunu addattati għall-ambjent u b'hekk ikun hemm ambjent isbaħ u anke jsebbħu l-Pjazza tal-Knisja. Il-Kunsill finalment iddeċieda li jitlob laqgħa ad hoc mal-Arċipriet u l-kunsulti tiegħu sabiex jiġi diskuss dak propost.

2.3.3 Dwar korrispondenza oħra l-Kunsill ħa konjizzjoni tal-korrispondenza kemm dik li rċieva kif ukoll dwar dak li ntbagħat u l-Kunsill iddeċieda li jkompli jsegwi dak meħtieġa fl-aħjar interess tal-Kunsill.

3.0 **Rapporti**

3.1 Ilmenti

3.1.1 *Bollard* fi Triq Joseph Pace. Il-Kunsill iddeċieda li tinx tara u titpoġġa *bollard* sabiex ikun hemm aktar ħarsien f'dawn l-inħawi.

3.1.2 Tersaq *bollard* fi Triq il-Kbira. Il-Kunsill iddeċieda li din il-*bollard* eżistenti għandha tersaq għal post ieħor għax b'hekk din tkun toffri aktar sigurtà.

3.1.3 Sqaq San Mikiel biswit Triq l-Għeġjel il-Gudja. Il-Kunsill ħa konjizzjoni tal-ħtieġa li jkun hemm kjażza jekk dan il-post hux verament fil-konfini eżistenti tal-Gudja.

3.1.4 Fuq proposta tas-Sur Baladacchino, il-Kunsill iddeċieda li tinkiseb aktar informazzjoni dwar li fi nħawi fil-periferija fejn ma hemmx elettriku tiġi uzata s-sistema solari u b'hekk dawn l-inħawi jkollhom dawl kif ikun meħtieġ.

3.1.5 Bozoz. Is-Sur Baldacchino qal li l-Kunsill kien qed isegwi l-applikazzjoni pendenti. Is-Sur Baldacchino qal li għal kull servizz hemm il-ħtieġa ta' applikazzjoni u approvazzjoni skont il-proċeduri stabbiliti.



- 3.1.6 Restawr. Il-Kunsill iddeċieda li jara l-possibilità li jsir restawr fuq l-istatwa tal-Madonna fl-inħawi ta' Loreto bil-possibilità li jinkisbu fondi preċiżament sabiex isir dan ir-restawr.
- 3.1.7 Il-Kunsill ħa wkoll konjizzjoni ta' ilmenti oħra li waslu għand il-Kunsill u ngħata tagħrif dwar twiġibiet u kif aġixxa l-Kunsill sabiex dawn l-ilmenti jiġu trattati b'mod pożittiv u li min ikun għamel xi ilment jingħata twegiba sodisfaċenti dwar dak li jkun qed iwettaq il-Kunsill dwar l-ilment li jkun wasal għand il-Kunsill.

4.0 Konsiderazzjoni u approvazzjoni tal-*Financial Statements* għas-sena li għalqet fil-31 ta' Diċembru 2014

- 4.1 Il-Kunsill ħa konjizzjoni tal-kontenut u ngħata spjegazzjoni ta' dawn il-*Financial Statements* għas-sena li għalqet fil-31 ta' Diċembru 2014 u filwaqt li b'mod unanimu approva dawn l-*statements* kif preżentati wkoll li dawn il-*financial statements* jiġi ffirmati mis-Sidnku u s-Segretarju Eżekuttiv li servew lill-Kunsill fil-perjodu ta' dawn il-*financial statements*. Il-Kunsill qabel li jipproċedi wkoll skont kif stipulat fil-memo 01/2015.

5.0 Approvazzjoni ta' minuti tal-laqgħa pubblika li saret fit-30 ta' Jannar 2015

- 5.1 Il-Kunsill ħa konjizzjoni tal-kontenut ta' dawn il-minuti kif preżentati għand il-kunsillieri kollha qabel il-laqgħa u ddeċieda li dawn il-minuti jiġu approvati nem con. Il-Kunsill iddeċieda li dawn il-minuti jiġu parti integrali ma' dawn il-minuti ta' din il-laqgħa tal-Kunsill.
- 5.2 Affarijiet li tqajmu mill-minuti
- 5.2.1 Il-*parking space* fi Triq il-Kbira ma' Wesgħet Anġlu Dalli. Saret diskussjoni dwar il-qagħda preżenti meta vetturi kemxejn akbar minn vettura normali ssib diffikultà. Il-Kunsill iddeċieda li s-Sidnku jmur fuq il-post mas-Sur Rennie Scicluna u filwaqt jinkiseb tagħrif dwar il-qagħda jiġi konsidrat dak meħtieġ u li jista' jsir sabiex il-qagħda tmur għall-aħjar u jitneħħa l-inkonvenjent eżistenti.
- 5.2.2 Il-qagħda tat-traffiku u parkeġġ fi Triq Joseph Gravina u l-inħawi tal-madwar. Il-Kunsill ħa konjizzjoni u ddeċieda li għandu jsir studju flimkien mat-TM sabiex f'dawn l-inħawi jkun hemm aktar *safety* kemm għal min ikun għaddej mit-triq, kemm bħala *pedestrian* jew sewwieq, kif ukoll għar-residenti ta' dawn l-inħawi.

Saret diskussjoni dwar li jitpoġġew xi forma ta' *traffic calmers*. Għe deċiż li ssir żebgħa 'SLOW' kif meħtieġ, jitneħħew s-sinjali bojod fuq ġewwa tal-*parking spaces* fi Triq Joseph Gravina u b'hekk jekk xi vettura tkun kemxejn kbira ma tkunx qed tfixkel żewġ spazji ta' parkeġġ. Il-Kunsill iddeċieda li jagħmel dak kollu



possibbli sabiex il-punti kollha li tqajmu waqt il-laqgħa tal-lokalità jiġu indirizzati bl-añjar mod possibbli sabiex ir-residenti jkollhom ñajja añjar.

6.0 Finanzi

6.1 Petty Cash. Il-*Petty Cash* għax-xahar ta' Jannar 2015 għall-ammont ta' €22.45 ġie approvat.

6.2 Skeda ta' Pagamenti. L-iskeda ta' pagamenti għax-xahar ta' Jannar 2015 għas-somma totali ta' €16729.72 ġiet approvata kif ipprezentata wara li ġew imwiegħba xi mistoqsijiet dwar xi ammont kif murija fl-istess skeda.

6.3 Talbiet għal xiri u xogħlijiet. Il-Kunsill qabel u approva x-xiri ta' servizzi u materjal kif imsemmija f'dawn il-minuti aktar 'il quddiem.

7.0 Temi u Xogħlijiet Pendenti

7.1 L-Estenzjoni tal-Ajruport Internazzjonali ta' Malta fil-Gudja. Il-Kunsill qabel li jkompli jsegwi l-iżvilupp propost u jara li dak li kien propost sabiex jiġu protetti l-interess tar-residenti tal-Gudja kif ukoll tal-Kunsill jidhlu fis-señħ u jibdew jañdmu. Il-Kunsill iddeċieda li jkun hemm aktar laqgħat mad-dirigenti tal-MIA sabiex isir il-progress meñtieġ.

7.2 Playing field fi Ġnien Raymond Caruana - Progress dwar manutenzjoni u kontijiet pendenti. Il-Kunsill ġie infurmat li xogħol ta' manutenzjoni kif ukoll ix-xiri u l-installazzjoni tal-ajruplan tal-plastik li ġie vandalizzat u kellu jinbidel bi spejjeż tal-Kunsill sejjer issir fil-ġranet li ġejjin. Iż-żebgħa tal-wiċċ din il-*playing Field* sejjer isir f'Marzu 2015.

7.3 Triq Ħal Safi u bankina u Triq Birzebbuġa. Il-Kunsill ġie infurmat li x-xogħol miexi b'ritmu sewwa. Il-Kunsill qabel li jista' jibda x-xogħol fuq il-bankina u bdil ta' servizzi fi Triq Birzebbuġa. Il-Kunsill qabel li s-Sindku għandu jitlob lill-Perit tal-Kunsill sabiex jagħti stimi dwar xogħol u wiċċ ta' asfaltar fi trejqiet fl-inñawi.

Meta l-Kunsill ikollu din l-istima jkun jista' jieñu deċiżjoni skont kif jippermettu l-finanzi tal-Kunsill.

Tarf ta' bankina fit-tarf ta' Triq il-Kbira li tmiss ma' sqaq fi Triq Birzebbuġa. Il-Kunsill qabel li din il-parti tal-bankina tkun bil-wiċċ tal-pavè. Il-Kunsill qabel ukoll li jsir *drop-kerb* quddiem il-garaxx u li tañt il-wiċċ tal-pavè jsir il-konkos.

7.4 Triq Birzebbuġa. Il-Kunsill qabel u ddeċieda li xogħol fuq din it-triq isir kemm fuq il-bankina kif ukoll fit-triq minn fejn jgħaddu jew isiru l-parkeġġ ta' vetturi. Il-metodu tax-xogħol isir kemm b'konkos kif ukoll wiċċ ta' asfalt billi t-triq tkun



tista' l-ewwel titqaxxar ftit u jingħata wiċċ asfalt. Gie diskuss li l-iskips kbar tas-separazzjoni tal-iskart jistgħu jiċċaqalqu u jmorru f'post aktar addattat.

- 7.5 Triq Ruzar Formosa. Il-Kunsill qabel li tkompli bil-pressjoni sabiex ix-xogħol meħtieġ bil-wiċċ xieraq li jmur mal-ambjent jibda' u jitkompla bla dewmien.

Triq Filippu Castagna. Il-Kunsill qabel li titbagħat ittra lit-TM sabiex isir xogħol meħtieġ peress li hemm possibiltà li fiċ-ċirkustanzi din it-triq għandha issir mit-TM.

- 7.6 CCTV *cameras* ġewwa I-Gudja. Il-Kunsill qabel li jkompli bil-ħidma sabiex jiġu installati mill-inqas żewġ CCTV u dan kif kien ġie miftiehem fir-Regjun tan-Nofsinhar.

- 7.7 Għotja ta' Automated External Defibrillator (AED) – Ftehim mal-Gudja United FC. Waqt din il-laqqha l-Kunsill iddiskuta l-aħjar post fejn jiġi fdat, bi ftehim formali bil-miktub mal-Gudja United FC/Nursery. Huwa meħtieġ li tinxtara wkoll kaxxa apposta sabiex dan l-apparat jiġi protett sewwa sabiex jintuża bl-aktar faċilità meta jkun meħtieġ.

Il-Kunsill qabel illi jingħata taħriġ professjonali mill-inqas 5 persuni li jkollhom bażi tajba ta' *First Aid*. Tinżamm lista ta' dawn il-persuni kompetenti sabiex meta jkun hemm urġenza tal-anqas ikun hemm persuna disponibbli li tuża sewwa dan l-apparat meta jinqala' l-bżonn ta' użu. Il-Kunsill qabel ukoll li tingħata prominenza li dan l-apparat għalkemm ikun fil-kustodja tal-Gudja United FC jista' jintuża u li jagħti l-għajjnuna minn kull min ikollu bżonn f'kull ħin u f'kull post pubbliku ġewwa I-Gudja.

8.0 Għeluq tal-laqqha u aġġornament

- 8.1 Petizzjoni datata 11 ta' Frar 2015 Dok 'A' rigward Triq Victor Pasmore. Il-Kunsill ħa konjizzjoni ta' din il-petizzjoni. Iddiskuta l-qagħda prezenti ta' din it-triq li testendi fuq il-konfini taż-żewġ irħula, dik tal-Gudja u dik ta' Ħal Għaxaq. Jirrizulta li l-parti ta' triq fuq in-naħa tal-konfini tal-Gudja hija sodisfaċenti u hija l-parti ta' triq fil-konfini ta' Ħal Għaxaq li hemm bżonn ta' tiswija u manutenzjoni serja.

Fiċ-ċirkustanzi l-Kunsill iddeċieda li jkun hemm talba kongunta mal-Kunsill ta' Ħal Għaxaq sabiex jitolbu l-għajjnuna ta' TM sabiex isir xogħol meħtieġ. Il-Kunsill qabel ukoll li ż-żewġ Kunsilli għandhom jersqu flimkien sabiex jiġi esplorati l-possibiltà li jinkisbu fondi speċifiċi peress li din it-triq tinsab fil-kampanja u toffri possibiltà ta' passaġġ tajjeb għal kull min irid iżur il-kampanja tal-Gudja u ta' Ħal Għaxaq.



- 8.2 Xogħol riparatorju fi Triq Ħal Safi. Il-Kunsill ġie infurmat li hemm xi xogħol ta' riparazzjoni b'hal pereżempju li *gutter* għandu jersqu sabiex jaħdmu aħjar meta jinżel l-ilma. Ġie osservat li l-ħruġ tal-kulvert li tpoġġa fil-bir ta' Ġnien il-Ħelsien ma kienx viżibbli. Il-Kunsill iddeċieda li dawn l-osservazzjonijiet jiġu diskussi fuq il-post mal-Perit Gilbert Bartolo tal-Med Design and Associates sabiex tinsab is-soluzzjoni meħtieġa.
- 8.3 Arblu li fuqu hemm *wires* tal-elettriku fit-tarf ta' isfel ta' Vjal it-Torri, il-Gudja. Il-Kunsill ħa konjizzjoni li dan l-arblu filwaqt li jidher li huwa meħtieġ, qed joħloq periklu serju issa li saret kontinwazzjoni ta' Vjal it-Torri. Il-Kunsill iddeċieda li jitlob lit-TM sabiex madwar dan l-arblu issir *central strip* li tkun tidher sewwa u li jiġi mħares l-arblu u li jonqos sewwa r-riskju kemm għat-traffiku kif ukoll għal kull min jiffrekwenta l-inħawi.
- 8.3 Ħatra ta' Agent Segretarju Eżekuttiv. Is-Sindku informa lill-Kunsill li s-Sur Rannier Busuttil ġe maħtur mid-Dipartiment għall-Gvern Lokali sabiex jaġixxi ta' Agent Segretarju Eżekuttiv. Il-Kunsill iddeċieda li din il-ħatra ta' Agent Segretarju Eżekuttiv għandha tkun biss komplimentari mal-ħidma u pożizzjoni tas-Sur Joseph M. Formosa b'ħala Maniġer Eżekuttiv tal-Kunsill kif approva l-Kunsill f'laqgħat preċedenti u b'hekk il-ħidma tal-Kunsill tkun aktar effettiva u effiċjenti mingħajr ma jkun hemm spejjeż żejda għall-Kunsill. Il-Kunsill qabel li s-Sur Formosa ikun jista' wkoll jaġixxi b'ħala Segretarju Eżekuttiv nomine kif u meta jkun meħtieġ.

Aġġornament

Peress li l-materja fuq l-aġenda ġiet eżawrita l-Kunsill għalaq il-laqgħa fid-8.45pm u aġġorna l-laqgħa għas-27 ta' April 2015 jew f'xi data oħra skont il-ħtieġa u fuq aġenda li tiġi ċċirkulati qabel il-laqgħa.

Joseph M. Formosa
Segretarju Eżekuttiv

John Mary Calleja
Sindku

Data: _____